

2024-cü il sentyabrın 1-nə təyin edilmiş Azərbaycan Respublikası Milli Məclisinə növbədənənar seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəzi Seçki Komissiyasının nəzdində yaradılmış ekspert qrupunun üzvü İlqar Əlizadənin Mərkəzi Seçki Komissiyasına daxil olmuş 7 avqust 2024-cü il tarixli 13 saylı müraciət üzrə

RƏYİ

Bakı şəhəri

8 avqust 2024-cü il

Mən, ekspert qrupunun üzvü İlqar Əlizadə 2024-cü il sentyabrın 1-nə təyin edilmiş Azərbaycan Respublikası Milli Məclisinə növbədənənar seçkilərdə 24 saylı Nizami birinci seçki dairəsi üzrə namizədliliyi öz təşəbbüsü ilə irəli sürülmüş Şükürova Ülviyyə Məmməd qızının namizəd kimi qeydə alınmasından imtinaya dair 24 saylı Nizami birinci seçki dairəsi dairə seçki komissiyasının (bundan sonra - dairə seçki komissiyası) 6 avqust 2024-cü il tarixli 20/64 saylı qərarından verdiyi 7 avqust 2024-cü il tarixli 13 saylı şikayətini araşdıraraq **müəyyən etdim**:

Şikayət Azərbaycan Respublikası Seçki Məcəlləsinin 112-ci və 112-1-ci maddələrinin və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında" Təlimatda nəzərdə tutulan müddətdə və qaydada verildiyindən icraata qəbul edilmiş və araşdırma aparılmışdır.

Araşdırma prosesində ərizəçi ilə əlaqə saxlanılmış, araşdırma və iclasda iştirak etmək, həmçinin digər hüquqlarının olması izah edilmiş, onun Komissiyanın iclasında iştirakı təmin olunmuşdur.

Namizəd Ü.M.Şükürova şikayətində bildirmişdir ki, 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənənar seçkilərdə namizədliyinin qeydə alınması üçün imza vərəqələri və ona əlavə edilmiş digər seçki sənədlərini 24 saylı Nizami birinci seçki dairəsinin dairə seçki komissiyasına təqdim etmiş, namizəd tərəfindən gəlirlərin miqdarı və mənbəyi haqqında düzgün məlumat verməməsi səbəbindən onun namizəd kimi qeydə alınmasından imtina edilmişdir.

Dairə seçki komissiyası namizədin qeydə alınmasından imtina edilməsi barədə qərarını onunla əsaslandırılmışdır ki, namizədin gəlirlərinin miqdarı və mənbəyi barədə məlumatlar müvafiq seçki sənədində düzgün göstərilməmişdir.

Araşdırma ilə əlaqədar namizəd Ü.M.Şükürova tərəfindən namizədliyin qeydə alınması üçün təqdim edilmiş sənədlər dairə seçki komissiyasından tələb edilərək yoxlanılması üçün Mərkəzi Seçki Komissiyasının nəzdində fəaliyyət göstərən işçi qrupuna verilmişdir. İşçi qrupunun 7 avqust 2024-cü il tarixli rəyindən məlum olur ki, namizəd Ü.M.Şükürova Seçki Məcəlləsinin 58.3-cü maddəsinə uyğun olaraq hər iki iş yerindən 1 iyul 2023-cü il tarixdən 1 iyul 2024-cü il tarixədək olan dövr üçün gəlirlərinin illik cəmi barədə arayışı dairə seçki komissiyasına təqdim etsə də, "Namizədin gəlirlərinin miqdarı və mənbələri haqqında məlumat" blankında bu barədə qeyd aparılmamışdır.

Namizədin tələb olunan illik gəliri barədə məlumatlar rəsmi qaydada təqdim edildiyindən müvafiq seçki sənədində həmin məlumatların göstərilməməsi qeydə alınmadan imtina olunması üçün əsas kimi götürülə bilməz.

Beləliklə, müraciətin təmin edilməsi, Ü.M.Şükürovanın namizəd kimi qeydə alınmasından imtinaya dair 24 saylı Nizami birinci seçki dairəsi dairə seçki komissiyasının 6 avqust 2024-cü il tarixli 20/64 saylı qərarının ləğv edilməsi və onun namizədliyinin həmin seçki dairəsi üzrə qeydə alınması üçün hüquqi əsas yaranmışdır.

Yuxarıda göstərilənlərə və Azərbaycan Respublikası Seçki Məcəlləsinin 19.4-cü, 28.2-ci, 58-ci, 59-cu, 60-cı, 112-ci, 112-1-ci, 148.1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki

hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **rəyə gəldim:**

1. 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənkənar seçkilərdə 24 sayılı Nizami birinci seçki dairəsi üzrə namizədliliyi öz təşəbbüsü ilə irəli sürülmüş Şükürova Ülviyyə Məmməd qızının 7 avqust 2024-cü il tarixli 13 sayılı şikayəti təmin edilsin, həmin dairə seçki komissiyasının 6 avqust 2024-cü il tarixli 20/64 sayılı Qərarı ləğv edilsin.

2. 24 sayılı Nizami birinci seçki dairəsi üzrə namizədliliyi öz təşəbbüsü ilə irəli sürülmüş Şükürova Ülviyyə Məmməd qızının həmin seçki dairəsi üzrə deputatlığa namizədliliyi qeydə alınsın.

3. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxsə göndərilsin.

Ekspert qrupunun üzvü

İlqar Əlizadə